

جناب عالی! مجھے یہ معلوم کرنا ہے کہ گھر پر ویڈیو کال پر دو لہا موجود ہو تو اس کا ”ہاں مجھے قبول ہے“ کہنے سے نکاح ہو جاتا ہے؟ اگر نکاح مسجد میں ہے تو وکیل اس کی جگہ اس کی طرف سے کہہ سکتا ہے؟ تو کیا نکاح ہو جائے گا؟ جو اب مرحمت فرمائیں۔ عین نوازش ہوگی۔

فیروز الدین

B77 شمسی سوسائٹی ملیر ہائٹ کراچی



بسم اللہ الرحمن الرحیم

الجواب حامداً و مصلياً

نکاح مسجد میں ہو رہا ہو یا گھر میں بہر صورت نکاح کے صحیح ہونے کے لیے ایجاب و قبول کی مجلس میں عاقدین (لڑکا، لڑکی) یا ان کے وکیلوں کے حاضر ہونے کے ساتھ ساتھ دو مسلمان گواہوں کا اس مجلس میں موجود ہونا ضروری ہے، جو ایجاب و قبول کے الفاظ اپنے کانوں سے سنیں، اس بنا پر آڈیو، ویڈیو کال یا میسج، بذریعہ انٹرنیٹ یا موبائل فون نکاح درست نہیں ہوتا، البتہ اگر کسی شخص کے لیے بوقت نکاح مجلس نکاح میں حاضری ممکن نہ ہو اور وہ فوراً نکاح بھی کرنا چاہتا ہو تو اسے چاہیے کہ کسی شخص کو فون یا خط وغیرہ کے ذریعے نکاح میں ایجاب و قبول کرنے کا وکیل بنا دے پھر مجلس نکاح میں وکیل خود حاضر ہو کر دو مسلمان گواہوں کی موجودگی میں اپنے مؤکل (وکیل بنانے والا) کی طرف سے ایجاب و قبول کر لے، اور گواہ اس کو سن لیں تو نکاح صحیح ہو جائے گا، بشرطیکہ گواہ مؤکل کو جانتے ہوں، یا ایجاب و قبول کے وقت اس کا نام مع ولدیت لیا گیا ہو۔

الدر المختار وحاشیة ابن عابدین (رد المحتار) (3/9) الی (3/14)

(وینعقد) (بایجاب) من أحدهما (وقبول) من الآخر..... ومن شرائط

الإيجاب والقبول: اتحاد المجلس وفي الشامية

(قوله: اتحاد المجلس) قال في البحر: فلو اختلف المجلس لم ينعقد.

الهداية في شرح بداية المبتدي (1/185)

" ولا ينعقد نكاح المسلمين إلا بحضور شاهدين حرين عاقلين بالغين مسلمين

رجلين أو رجل وامرأتين عدولا كانوا أو غير عدول أو محدودين في القذف "

الفتاوى الهندية (1/268)

(ومنها) سماع الشاهدين كلامهما معا..... ولو سمعا كلام أحدهما دون الآخر

أو سمع أحدهما كلام أحدهما والآخر كلام الآخر لا يجوز النكاح هكذا في البدائع.

الدر المختار وحاشیة ابن عابدین (رد المحتار) (3/21)

أما الشهادة على التوكيل بالنكاح فليست بشرط لصحته.

الفتاوى الهندية (1/268)

امرأة وكلت رجلا ليزوجها من نفسه فقال الوكيل بحضرة الشهود: تزوجت فلانة ولم

يعرف الشهود فلانة لا يجوز النكاح ما لم يذكر اسمها واسم أبيها وجدها؛ لأنها

غائبة والغائبة تعرف بالتسمية.... ولو كان الشهود يعرفونها وهي غائبة فذكر
الزوج اسمها لا غير وعرف الشهود أنه أراد به المرأة التي يعرفونها جاز النكاح.... فقط والله تعالى اعلم

محمد طاهر عفي عنه

دارالافتاء جامعة السعيد

نزد نرسري كراچي

20 جمادى الاولى 1443 هـ

25 ديسمبر 2021ء

الموافق
كراچي
٢١ - ٥ - ١٤٤٣ هـ



الموافق محمد
سليم

